

یہ کوئی مثل تو نہیں؟ اس صورت میں "تازہ شے بہتر (۹۰) بارہ سے بہتر زیادہ قرین قیاس ہے، یعنی کہ تازہ شے اگر بہتر ہو تو وہ بارہ سو بہتر کے برابر ہے، اگر یہ ہے تو پھر اس کا زمانہ تحریر کیا ہے؟ یہ بھی ممکن ہے کہ مثل کا انتخاب ہی اسی لیے کیا ہو کہ اس میں ۱۲۷۲ سو جو د ہے جو زمانہ تحریر ہے۔ میں کچھ قطعی طور پر نہیں کہہ سکتا لیکن "تازہ شے بہتر" کو صحیح سمجھنے میں مجھے تامل ہے۔ یہ فیصلہ بھی ناممکن ہے کہ خط ۲۱ و ۲۰ میں پہلے کون لکھا گیا ہے۔

قدر خط ۳ کے بارے میں م نے یہ فیصلہ کس طرح کیا کہ قبل از ۱۸۵۰ء کا لکھا ہوا ہے؟ غلام نجف - خط ۱۵ و ۲۲ و ۲۳ کے سب کتابت کی تعیین کس طرح ہوئی، سمجھ میں نہ آیا۔
۹۔ اشاریہ ہر جلد کے ساتھ الگ الگ ہو تو بہتر ہے (۹۱)۔

مکتوبات قاضی عبدالودود بنام شیخ محمد اکرام آئی سی ایس (مقیم پونا)

(۱)

کدم کنواں، پٹنہ

۲۳ / ۸ / ۲۵

جناب مز۔ تسلیم

سال گذشتہ ہمیش پرشاد صاحب (بنارس یونیورسٹی) (۹۲) اور میں نے غالب کے ایک دیوان کو جس کا ذکر غالب نامہ میں ہے بہت تلاش کیا، لیکن نہ ملا۔ کتب خانہ مشرقیہ پٹنہ ۳ میں میخانہ آرزو (۹۳) کے علاوہ غالب کا اور کوئی دیوان نہیں۔ مے خانہ آرزو کا نمبر آپ نے صحیح دیا ہے، لیکن دوسرے دیوان کا جو نمبر آپ نے دیا ہے وہ کسی دوسری کتاب کا نمبر ہے جسے غالب سے کوئی تعلق نہیں۔ میں آپ کا نہایت ممنون ہوں گا اگر آپ مجھے یہ بتائیں گے کہ دوسرے دیوان کا نمبر کہاں ملا اور آپ کو اس کا علم کیوں کر ہوا کہ کتب خانہ مشرقیہ پٹنہ ۳ میں مے خانہ آرزو (۹۳) کے علاوہ بھی فارسی دیوان کا ایک نسخہ ہے۔
سابقہ معرفت کے بغیر زحمت دہی کی معافی چاہتا ہوں۔

آپ نے ایک خط میں جو میرے ایک کرم فرما کے نام ہے، لکھا ہے کہ "بہت کچھ اضافے کے بعد حصہ نہر علیحدہ شائع ہو رہا ہے"۔ کیا غالب نامہ کے علاوہ کوئی کتاب شائع ہو

رہی ہے؟

فارسی کے ۲۲ غیر مطبوعہ خطوط ابھی حال میں لے لیے ہیں۔ میرے ایک دوست انھیں مرتب کر رہے ہیں (۹۵)۔ میں نے ان سے وعدہ کیا ہے کہ میں چھپوا دوں گا۔

آپ کا خادم

قاضی عبدالوود

(بیرسٹریٹ لا)

(۲)

کدم کنواں، پٹنہ

۰۳۳ / ۱ / ۱۰

مکرم بندہ

آپ کا خط ملا، نہایت ممنون ہوں کہ آپ نے جواب دینے کی زحمت اٹھائی۔ دیوان غالب کے دوسرے نسخے کی تلاش کے وقت کتب خانے کے ملازمین سے میں نے دریافت کیا تھا کہ صلاح الدین مرحوم (۹۶) کی کتابوں میں تو نہیں۔ اس کا جواب نفی میں ملا۔ گمان یہ ہوا کہ ہمیں کسی نے آپ کو غلط اطلاع تو نہیں دی، اُس وقت تک مجھے یہ علم نہ تھا کہ کتاب خود آپ کی نظر سے گزر چکی ہے:

غالب کے غیر مطبوعہ فارسی خطوط ڈھاکہ میں ہیں اور مجھے ان کے دیکھنے کا اب تک اتفاق نہیں ہوا۔ مکتوب الیہ احمد بیگ خاں تپاں اور مرزا ابوالقاسم (۹۷) میں جن کا ذکر آپ کی کتاب میں ہے۔ یہ خطوط یا تو زمانہ قیام کھلتے میں لکھے گئے یا کھلتے سے واپسی کے کچھ بعد۔ خطوط ڈھاکہ سے آجائیں تو کوئی صورت اس کی نکالی جائے گی کہ طباعت سے پیشتر آپ انھیں دیکھ سکیں۔ خطوط کب تک آئیں گے، اس کی نسبت فی الحال کچھ نہیں کہہ سکتا۔ اتنا علم ہے کہ ترتیب کا کام جاری ہے۔

آپ کے پاس کتب ذیل کے قلمی یا مطبوعہ نسخے ہوں تو مطلع فرمائیں، قاطع برہان، لطائف غیبی، غالب کی فارسی ثنوی بہادر شاہ کی مفروضہ تبدیلی مذہب کے متعلق (۹۸) درفش کاویانی کا ایک نسخہ کچھ دنوں کے لیے ملا تھا (۹۹) میں نے اس کی نقل لے لی ہے اور اسے چھپوانا چاہتا ہوں۔

میں نے سنا ہے کہ کسی شخص نے انگریزی میں سرکاری دفتر کی مدد سے غالب کی

پنشن کے مقدمے کے متعلق ایک کتاب لکھی ہے (۱۰۰)۔ کتاب کا ذکر کسی اخبار یا رسالے میں میری نظر سے نہیں گزرا۔ اگر آپ کو کتاب کا نام اور اس کے مصنف اور اس کے ملنے کا پتا معلوم ہو تو بہ راہ کرم مجھے مطلع فرمائیں۔ میں نے غالب پر جو کتابیں شائع کی ہیں ان پر تبصرے لکھنے شروع کیے ہیں۔ اور یہ کام اس وقت محض اس لیے کہ مذکورہ بالا کتاب نظر سے نہیں گزری، بند ہو گیا ہے۔ اس وقت تک خطوطِ غالب، مکاتیبِ غالب، نادر خطوطِ غالب پر تبصرے رسالہ معاصر پٹنہ، ۴ میں شائع ہو چکے ہیں (۱۰۱)۔

نیاز مند

عبدالودود

اگر آپ کا نام انگریزی میں غلط لکھا گیا ہو تو معاف فرمائیے گا اور بتائیے گا کہ کس طرح لکھا جائے۔

حواشی

- (۱) علی گڑھ میگزین بابت ۱۹۳۷ء، ۱۹۳۸ء، مرتبہ محمود فاروقی
- (۲) مرتبہ آقاسے محمد علی استاد نظام کالج حیدرآباد۔ یہ ضخیم نعت حیدرآباد سے شائع ہوا تھا اور ارباب علم اسے قدر کی نگاہ سے دیکھتے رہے ہیں۔ اب بہت کمیاب ہے۔ آقاسے محمد علی ایرانی تھے اور ان کے پاس کچھ نفاس مخطوطات تھے۔
- (۳) میرزا غالب کی تصنیف قاطع برہان کے رد میں جو کتابیں ان کے معاصرین نے لکھی تھیں ان میں قاضی صاحب کے بقول سب سے زیادہ قابلِ اعتناء مؤید برہان مُصنّف آغا احمد علی شیرازی جہانگیر نگری تھے۔ غالب نے اس کا جواب تیغ تیز کے نام سے لکھا اور آغا احمد علی کے جواب الجواب کا نام شمشیر تیز تر ہے۔ مؤید ۱۲۸۲ھ مطابق ۱۸۶۶ء میں مطبع مظهر العجائب کھلتے میں چھپی اور شمشیر تیز تر مطبع نبوی مولوی غلام نبی میں ۱۸۶۸ء میں الطباع پذیر ہوئی۔ غالب کی تیغ تیز۔ مطبع اکمل المطابع دہلی سے ۱۸۶۷ء میں شائع ہوئی۔
- (۴) مؤید۔ مطبع مظهر العجائب کھلتے میں ۱۲۸۲-۱۸۶۶ء میں شائع ہوئی۔
- (۵) ام اسے کے بعد اعلیٰ تعلیم کے لیے یورپ جانے کا ارادہ تھا لیکن یہ طے نہیں تھا کہ ڈاکٹر بیٹ جرمین میں کروں گا یا فرانس میں یا انگلستان میں۔ جرمین اور فرانس میں تعلیم کے سلسلے میں جرمین اور فرانسیسی سے واقفیت ضروری تھی۔
- (۶) قاضی صاحب کا مضمون نیاز فتح پوری صاحب کو نگار میں اشاعت کے لیے بھیجا گیا تھا۔ یہ افسوس ہے کہ قاضی صاحب کے کسی مجموعہ مضامین میں شامل نہیں۔ ایک مختصر سا ریویو معاصر (دسمبر ۱۹۳۱ء) میں شائع ہوا ہے۔
- (۷) یہ مضمون ۱۲ سال کے بعد مجلہ علوم اسلامیہ (دسمبر ۱۹۶۰ء) میں شائع ہوا۔
- (۸) ڈاکٹر صدیقی نے تیغ تیز چھپوا سکے نہ رسالہ عبدالکریم اور نہ لطائف غیبی۔ آخر الذکر کی انھوں نے بڑی تقطیع پر ایک صاف ستھری نقل تیار کرائی تھی۔ وہ انھوں نے آخر عمر میں مجھے بخش دی تھی۔
- (۹) ”زندگانی بے نظیر از عبدالغفور شہباز ص ۲۰۰ سے حکیم صاحب کے خط کی عبارت نقل کر کے بھیج دی گئی۔ حکیم صاحب شہباز کو لکھتے ہیں۔ ”صحیح امر تو یہ ہے کہ مرزا نے

نہ تو فارسی کلام کسی کو دکھایا اور نہ اُردو۔ یہ جو مرزا صاحب عبدالصمد کو اپنا استاد لکھتے ہیں اس شخص کا وجود ذہن میں تھا خارج میں نہ تھا " (غالب نمبر ص ۷۵)۔

(۱۰) تمغیل کا صرف ایک جگہ معمولی سا ذکر آیا ہے اور وہ بھی استطراداً۔ مرزا جعفر کے مشاعرے میں تمغیل، مصحفی، میر نصیر دہلوی کے موجود ہونے کا ذکر ہے اور بس۔ غالب کا تو استطراداً بھی کہیں ذکر نہیں آیا۔ حالانکہ معاصرین غالب میں دورانِ قیام بنگال (مولوی نعمت علی عظیم آبادی، مولوی کرم حسین بگلرانی، مرزا جان تپش دہلوی، مرزا ابو القاسم دہلوی، مرزا احمد بیگ تپان، رضی دہلوی، حکیم مومن، مفتی صدر الدین آرزو دہلوی، امام بخش صوابی، میر تقی میر اور مرزا رفیع سودا کا خاصا ذکر دقائغ میں ملتا ہے۔ غالب ان کے ناپسندیدہ اصحاب میں معلوم ہوتے ہیں جن کا انھوں نے اپنی کتاب میں ذکر تک نہیں کیا۔

(۱۱) پروفیسر محمد زبیر صدیقی، سابق آسو توش پروفیسر آف اسلامک کلچر کولکٹہ یونیورسٹی، کیمبرج کے تعلیم یافتہ، اور پروفیسر ایڈورڈ براؤن کے شاگرد، قاضی صاحب کے خاص دوستوں میں تھے۔

(۱۲) انھوں نے "دہلی سوسائٹی اور مرزا غالب" پر مضمون لکھا اور علی گڑھ میگزین کے "غالب نمبر" میں شائع ہوا۔

(۱۳) اصل عبارت یہ ہے "صرف دہلی پر ان کی کوئی مستقل جامع کتاب نہیں، یا تھی تو وہ اب ناپید ہے" (علی گڑھ میگزین، غالب نمبر ص ۲۵۵)

(۱۴) قاضی صاحب کے مضمون "غالب کا ایک فرضی استاد" (غالب نمبر ص ۶۵) کی کتابت اختتام پر تھی کہ یہ تحریر آئی، مضمون میں اضافہ کرا دیا گیا۔

(۱۵) کتاب لٹن لائبریری میں موجود تھی، ضروری عبارات و معلومات بھیج دیے گئے تھے، سفرنگب دستاویز یعنی شرح دستاویز نجف علی خاں خستہ جھجھری، صاحب تصانیف کثیرہ تھے۔ شوال ۱۲۹۸ھ میں دفات پائی۔

(۱۶) اوائل مارچ ۱۹۳۷ء تک اس مجموعہ تحریرات کا نام طے نہیں ہوا تھا جو بعد کو آثارِ غالب کے نام سے شائع ہوا۔

(۱۷) ولی داد خاں اور نداداد خاں آگرے میں سماجی کام کرتے تھے۔ یہ لوگ ندھولی ضلع ایٹھ کے باشندے تھے بعد کو اکبر آباد محلہ پھیل منڈی میں آکر سکونت پذیر

ہو گئے تھے۔ ان کے ایک عزیز عبدالوحید خاں (برادر نسبتی نواب صدر یار جنگ) مجھے ایک خط میں لکھتے ہیں غالب مرحوم اور میرے نانا خداداد خاں صاحب مرحوم سے باہم بے حد میل جول اور یگانگت تھی۔ دونوں کے مکان آسنے سامنے تھے۔ صرف سڑک درمیان میں تھی۔ کالا محل جو آگرے میں پھل منڈی میں واقع ہے، غالب مرحوم کا مسکن تھا اور اس کے مقابل میرے پر نانا مرحوم کی حویلیاں تھیں۔ میری تعلیم کا زمانہ غالب کے اسی مکان میں گزرا۔ اس مدرسے کا نام "مفید عام" تھا۔ غالب کا مکان مدرسے کے کرایے پر لے رکھا تھا۔

- (۱۸) ہفت آسمان آغا احمد علی جانگیر نے مشہور تصنیف ہے یہ کلکتے میں چھپ گئی ہے۔
- (۱۹) مآثر غالب (پنڈ ۱۹۹۵ء) حاشیہ ۴: تحریر کردہ ڈاکٹر ضیف نقوی میں عالمی ۵ حال دکھیا جائے۔
- (۲۰) مفتی صدر الدین آرزوہ دہلوی پر شہباز صاحب کا مضمون رسالہ مصیّف علی گڑھ مرتبہ سید الطاف علی بریلوی میں شائع ہوا تھا۔ قاضی صاحب آرزوہ پر ایک نیا مضمون لکھوانا نہیں چاہتے تھے۔
- (۲۱) قاضی صاحب مختلف اوقات میں مآثر غالب کے لیے مواد بھیجتے رہے، کبھی فارسی کبھی اردو کبھی نظم کبھی نثر۔ انھوں نے مجھے پورا اختیار دے رکھا تھا کہ ان تحریروں کو ترتیب میں کروں اور جس تحریر کو جہاں چاہوں رکھوں۔
- (۲۲) میں نے حافظ محمود خاں شیرانی کے غیر مطبوعہ خط (مورخہ ۳۱ اگست ۲۰۲۳ء) کا وہ حصہ جو غالب سے متعلق ہے غالب نمبر میں ص ۱۲۰ پر شائع کیا۔
- (۲۳) وہی غالب کا فارسی خط بنام خداداد ولی داد خاں جس کا عکس غالب نمبر میں شائع ہوا۔ یہ خط ۱۸۱۳ء کا اس لیے نہیں ہو سکتا کہ اس پر مڑ ہے جو ۱۲۳۱ھ میں بنی ہے۔ ۱۲۳۱ھ مطابق ہے ۱۸۱۵-۱۸۱۶ء کے۔ ۱۸۱۳ء کے خط پر بعد کی بنی ہوئی مڑ کس طرح لگائی جاسکتی ہے۔
- (۲۴) غالب کی غزل

اپنا احوالِ دل زار کموں یا نہ کموں ہے حیا مانعِ اظہار کموں یا نہ کموں

قاضی صاحب نے دیوان معروف مرتبہ مولانا شاہ عبدالحامد قادری بدایونی کو معیار (مارچ ۱۹۳۶ء) میں شائع کیا تھا لیکن اسے مالک رام دیوان معروف ہی سے کچھ پہلے شائع کر چکے تھے اس لیے مآثر غالب مرتب کرتے وقت میں نے یہ غزل نکال دی۔ دیوان

معروف میں غالب کی اس غزل کی شمولیت کی وجہ یہ ہوتی کہ معروف نے غالب کی دو غزلوں کو ایک کی ردیف ہوتے تک اور دوسری کی، کروں یا نہ کروں میں محسوس کیا تھا۔

(۲۵) سلام کا پہلا شعر یہ ہے:

سلام اس کو اگر بادشاہ کہیں اس کو تو پھر کہیں کہ کچھ اس سے سوا کہیں اس کو

اور مرثیے کا پہلا بند اس طرح شروع ہوتا ہے: "ہاں اسے نفسِ بادِ سحر شعلہ فشاں ہو" یہ دونوں چیزیں شیخ محمد اکرام نے ارمغانِ غالب میں شائع کر دی تھیں۔ اکرام کی آثارِ غالب اور ارمغانِ غالب دونوں پر تاریخ طبع درج نہیں۔ یہ ایک ساتھ شائع ہوتی تھیں۔

(۲۶) "میر صفیر بلگرامی اور میرزا غالب" (رسالہ اردو جنوری ۱۹۳۸ء)

مرثیے کا پہلا بند اس مصرع سے شروع ہوتا ہے "ہاں اسے نفسِ بادِ سحر شعلہ فشاں ہو" بعد کو یہی تین بند مجھے شیخ محمد ریاض الدین امجد کے سفر نامے "سیرِ دہلی" میں ملے۔

یہ سفر نامہ ۱۲۷۷ھ - ۱۸۶۱ء کا ہے۔ اس میں انھوں نے غالب سے اپنی ملاقات کا حال تفصیل سے لکھا ہے۔ ریاض الدین امجد، غالب سے ۱۲۷۷ھ میں ملے ہیں، میر صفیر کہتے ہیں کہ ان کی ملاقات ۱۲۸۲ھ میں ہوئی۔ بہت ممکن ہے کہ صفیر کی نظر سے یہ سفر نامہ گزرا ہو اور مرثیے کے تینوں بند انھوں نے اسی سے نقل کیے ہوں۔

میں نے ۱۹۵۲ء میں احوالِ غالب (دہلی ۱۹۸۶ء) میں ایک مفصل مضمون لکھا ہے بعنوان "بہرِ غالب در حدیثِ دیگران" (ص ۳۳-۳۹) جس میں غالب سے غوث، علی شاہ قلندر، شیخ ریاض الدین امجد، اور میر صفیر بلگرامی کی ملاقاتوں کا احوال لکھا ہے۔ مجھے یاد آتا ہے کہ مالک رام نے غالب کی یہ غزل مارچ ۱۹۳۶ء سے پہلے شائع کی تھی۔

(۲۷)

(۲۸) ام اسے (عربی) میں ایسے کی جگہ میں نے پانچویں صدی ہجری کے ایک شامی ادیب و شاعر اور صلیبی عہد کے ایک مجاہد اُسامہ بن منقذ الشیزری الکِنانی (۵۸۰ھ - ۵۳۸ھ) پر تحقیقی مقالہ لکھنا طے کیا تھا۔ اس مضمون کی ایک تصنیف "کتاب العصا" کا ایک نسخہ کتب خانہ مشرقیہ خدایہ بخش میں محفوظ تھا اس کا عکس مطلوب تھا۔

(۲۹) مولوی سراج الدین احمد کے نام غالب کے ایک خط سے معلوم ہوتا ہے کہ غالب کو تپاں کی وفات کی اطلاع ۱۵ مارچ ۱۸۳۲ء کو ملی تھی۔ وفات ۱۵ مارچ ۱۸۳۲ء سے چند دن پہلے ہوتی ہوگی۔ (ماثرِ غالب ص ۵۰ پٹنہ ۱۹۹۵ء)

(۳۰) "کاغذات" سے مراد تو غالب نمبر کی کاتب کی لکھی ہوئی کاپیاں ہیں، قاضی صاحب

کے مضمون کی، مضمون میں نے اپنا کوئی بھیجا ہوگا وہ میں نے کسی وجہ سے شامل نہیں کیا۔ میرا جو مضمون غالب نمبر میں چھپا ہے وہ میں قاضی صاحب کے پاس نہیں بھیج سکا ورنہ "حور و بشر کا امتیاز" والی غزل (غالب نمبر ص) اس شمارہ خاص میں شامل نہ ہوتی۔

(۳۱) خان صاحب قاسم حسن صاحب، خدا بخش خاں کے عزیز تھے اور اس زمانے میں کتب خانے کے ناظم۔ ٹیکٹو، کتاب العصا کے بعض صفحات کے عکس کا۔

(۳۲) میں مضمون لکھ لیتا، چند گھنٹوں میں نہ سہی چند دنوں میں مکمل کر لیتا، لیکن غالب نمبر کے بعد احوال غالب، نقد غالب اور گنجینہ غالب کی ترتیب میں مصروف ہو گیا، پھر کوئی تین سال کے بعد یورپ سے واپس آیا تو دوسری ذمہ داریاں درپیش تھیں۔ آخر ۱۹۶۰ء میں جب ادارہ علوم اسلامیہ علی گڑھ کے مجلہ علوم اسلامیہ شائع کرنے کا خیال ہوا تو میں نے اسی نسخہ شیفت پر قاضی صاحب سے مضمون لکھوایا۔ یہ "غالب کے کلیات نظم فارسی کا قدیم ترین موجودہ نسخہ" کے عنوان سے مجلہ علوم اسلامیہ کے دسمبر ۱۹۶۰ء کے شمارے میں شائع ہوا۔

(۳۳) میں عود ہندی کے طبع اول کا وہ نسخہ بھیجنا چاہتا تھا جو غالب کی زندگی میں چھپا تھا اور بہت کمیاب تھا تاخیر کی وجہ یہی تھی۔

(۳۴) فیضی کی لکھی ہوئی بے نقط تفسیر

(۳۵) مالک رام صاحب کا خیال ہے کہ وہ ۳۰ جنوری ۱۸۳۰ء تک زندہ تھیں (ذکر غالب ص ۲۳) طبع پنجم (دہلی ۱۹۶۶ء) فسانہ غالب ص ۳۶ دہلی ۱۹۶۶ء ۳۰ جنوری

(۳۶) خداداد خاں و ولی خاں صاحبان کے نام غالب کے فارسی خط کا عکس بنا کر بھیجا تھا کہ وہ اس کی تاریخ تحریر متعین کریں۔

(۳۷) علی گڑھ میگزین کے غالب نمبر کے لیے کلیات غالب فارسی مکتوبہ بعد از ۱۲۵۳ھ محفوظہ کتب خانہ خدا بخش کے حاشیے پر غالب کے قلم کے دو حاشیے (سب کمر کو بال باندھتے ہیں۔ بارغ سے آیا کرتے ہیں الخ) کے عکس کے لیے پروفیسر سید حسن عسکری صاحب کو زحمت دی تھی۔

(۳۸) اب کوئی پچاس سال گزرنے کے بعد یاد نہیں آتا کہ کیا مستند تھا۔ خیال ہوتا ہے کہ علی گڑھ میگزین کی، جس کا میں اس زمانے میں اڈیٹر تھا، مطباعت کے بارے میں کوئی

بات تھی۔ کچھ ایسا خیال ۲۳ ہے کہ قاضی صاحب چاہتے تھے کہ ان کے سارے مضامین کی کتابت ان کی نگرانی میں پنڈے کا کوئی کاتب کرے۔ اس کی اجرت علی گڑھ یونیورسٹی پنڈے بھیج دیا کرے۔ سید ظہیر الدین علوی مرحوم ۵ جو اسی زمانے میں میگزین کے منبر تھے، یونیورسٹی کے ریڈر (قاضی عزیز الدین احمد بلگرامی) کو جو قوانین کی سختی سے پابندی کرتے تھے اس کے لیے آدہ نہیں کر پائے۔

(۲۹) میگزین کے "غالب نمبر" میں قاضی صاحب کی جمع کردہ غالب کی کمیاب تحریرات نظم و نثر کے لیے آثارِ غالب نام پر مجھے اعتراض ہوا کہ اسی نام سے شیخ محمد اکرام کی کتاب اسی زمانے میں شائع ہو گئی تھی۔ آخر میں نام آثارِ غالب تجویز ہوا۔

(۳۰) "غالب نمبر" کے لیے قاضی صاحب تین مضامین لکھ رہے تھے:

۱۔ غالب کا ایک فرضی استاد

۲۔ غالب بحیثیت محقق

۳۔ آثارِ غالب۔

بعد کو مولانا عرشی کی کتاب فرہنگِ غالب پر انھوں نے تبصرہ لکھا اور وہ شائع کیا گیا۔
(۳۱) یہ شعرائے اردو کا تذکرہ ہے جس کے مولف قاضی نور الدین حسین فائق ہیں۔ اس پر غالب کی اصلاحیں تھیں اور انھی کے قلم کا لکھا ہوا ایک خط جس میں انھوں نے لکھا تھا "برخوردار مرزا شہاب الدین خاں بہادر نے یہ اجزاء مجھ کو دیے۔ نظم سے میں نے بالکل قطع نظر کیا صرف آپ کی نثر کو دیکھا اور اس کو موافق حکم آپ کے بعض جا درست کر دیا۔ بعض موقع پر منشاء اصلاح لکھ دیا ہے۔ مجھ کو یہ یاد نہیں کہ آپ کی نثر میں دخل کروں لہذا اسے الامر فوق الادب حکم بجا لایا ہوں۔ مرحبا آفریں، بخدا خوب نثر لکھی ہے۔" یہ خط جو جولائی ۱۸۶۲ء کا لکھا ہوا ہے میں نے غالب نمبر میں شائع کر دیا تھا۔ تذکرے کا اصل نسخہ جس پر غالب کی تحریر اور اصلاحیں تھیں یہ بہتی میں موجود تھا لیکن بعد کو مفقود ہو گیا۔

(۳۲) غالباً مولوی فضل اللہ ندوی مقیم بمبئی جو پہلے لٹن لائبریری علی گڑھ کے شعبہ مشرقیات سے تعلق رکھتے تھے۔

(۳۳) عبدالقادر عکملین رامپوری (م ۱۲۶۵ھ) کا لطیفہ حالی کی یادگار غالب میں ہے اور وہ شعر

یہ ہے:

پہلے تو روضن گل بھینس کے انڈے سے نکال

پھر دوا جتنی ہے کُل بھینس کے انڈے سے نکال

اگر روایت صحیح ہے اور دہنی نہیں تو غالب پر مشکل شعر کہنے اور رنگِ بیدل میں ریختہ لکھنے پر طنز ہے۔

(۳۳) آج تک صحیح معنوں میں پتا نہ چل سکا کہ یہ قدسی کون ہیں۔ بہر حال مشہور فارسی

شاعر قدسی مشہدی نہیں جس کے دیوان کے کسی نسخے میں یہ تمس نہیں پایا جاتا۔

(۳۵) "الثورة السندیة" (دسمبر ۱۹۳۷ء) - اس میں مولانا کے دو عربی قصیدے (ہمزہ اور

دالیہ) اور ان کا ترجمہ بھی موجود ہے۔

(۳۶) ڈاکٹر عبدالستار صدیقی (الہ آباد) لطائف غیبی مرتب کر رہے تھے۔ شاید وہی رسالہ

عبدالکریم بھی شائع کرنا چاہتے ہوں۔ اس پر ایک مضمون بست بعد کو مالک رام

صاحب نے رسالہ آج کل (دہلی) میں شائع کیا جو اب گفتارِ غالب (دہلی ۱۹۸۵ء) میں

شامل ہے۔ لطائف غیبی کا عرصے کے بعد ایک اچھا ایڈیشن پروفیسر سید معین الرحمن

نے الوقار پہلی کیسٹنر لاہور سے شائع کیا ہے۔

(۳۷) یہ تینوں شعر کلیاتِ نظم غالب طبعِ اول (مطبع نول کشور ۱۸۶۳ء) میں تلاش کرنے پر

نہ لے۔ سید بارخِ دو در اور گل رعنا میں بھی موجود نہیں۔

(۳۸) بست بعد کو قاضی صاحب نے رسالہ معاصر ۴ میں لکھا "عبدالقادر کا روزنامہ حبیب

گنج میں اور ایک نقل کتب خانہ رضانیہ رام پور میں ہے کہ مجھے اب تک اس کے

دیکھنے کا موقع نہیں ملا۔ ڈاکٹر مختار الدین احمد آرزو اور جناب عرشی سے یہ معلوم ہوا کہ

اس میں غالب کا ذکر مطلقاً نہیں اور جس زمانے میں غالب گلکتہ گئے تھے۔ ان کا وہاں

ہونا اس سے ثابت نہیں۔

(۳۹) نواب سید محمد زکریا خاں رضوی دہلوی ۱۲۵۵ھ / ۱۸۳۹ء تا ۱۳۲۱ھ / ۱۹۰۳ء شاعر

غالب۔ دیوان مطبع رضوی سے ۱۳۱۲ھ / ۱۸۹۵ء میں چھپا۔ اس پر غالب کی ایک تحریر

بطور سند چھپی ہے (تلاذہ غالب ص ۲۳۲) جس کا سال تحریر معلوم نہیں لیکن قیاس

غالب ہے کہ غالب کے آخری زمانے کی ہو۔ لاسری رام نے زکی کا سال وفات ۱۹۰۲ء

لکھا ہے (جہان غالب ص ۲۵۵)

(۵۰) شیخ امان اللہ تلمیذِ بانخ و برق لکھنؤ۔ - - - - - ۱۸۵۸ء۔

(۵۱) ملک الشعراء شیخ ہمدی علی مراد آبادی شاگردِ نایح مُتوفی ۱۸۶۷ء۔ دیوانِ قلمی مخزونہ جامعہ دہلی میں مطبوعہ دیوان سے زائد کلام ہے۔ (تلاذہ غالب ص ۱۲۳)۔

(۵۲) شیخ امداد علی بحر لکھنوی تلمیذِ نایح (۱۲۳۵ھ - ۱۳۰۰ھ)۔

(۵۳) سیرِ سیتاح میں شمالی ہندوستان میں اپنی سیاحت کا مختصر حال اور لکھنؤ اور کانپور کے دو مشاعروں کی روداد درج کی ہے۔ اسے منشی نول کشور نے لکھنؤ ۱۸۷۳ء میں حجاب کر شائع کیا۔ ڈاکٹر حنیف نقوی کے خیال میں اس کے اصل مُرتب منشی انوار حسین تسلیم سسوانی اور نواب احمد حسن خاں جوش ہیں۔ میں فی الحال کچھ کہنے سے قاصر ہوں۔

(۵۴) کچھ عرصے بعد مالک رام نے اس موضوع پر ایک تفصیلی مضمون "ایک فارسی خط کی تاریخ" لکھا جو فسانہ غالب ص ۳۲ (دہلی ۱۹۷۷ء) میں شائع ہوا۔

(۵۵) غالب کا اصل خط مجھے جناب فرخ حیدر صاحب بی اے (علیگ) رعیں شمس آباد ضلع فتح گڑھ سے حاصل ہوا تھا، جو بعد کو انھیں واپس کر دیا گیا۔ ان کا کتب خانہ اہمیت رکھتا ہے۔ قاضی محمد صادق اختر کا نایاب تذکرہ آفتابِ عالمتاب انھی کے کتبخانے میں دریافت ہوا ہے اور یہ نسخہ مختصر بہ فرد ہے۔ مالک رام صاحب مجھ سے کہتے تھے کہ ان کے پاس آفتابِ عالمتاب کا ایک نسخہ تھا جو لاہور کے ہنگاموں کی تندر ہوا۔

(۵۶) ڈاکٹر صدیقی کے ہاتھ کا تیار کردہ نسخہ دیوانِ بیان کا میں نے ان کے پاس دیکھا تھا۔ وہ شائع نہ کر سکے اور "خوب سے خوب تر" کی تلاش میں رہے کہ کوئی اور نسخہ مل جائے تو اس سے بھی مقابلہ تمین کا ہو جائے۔

(۵۷) "غالب بہ حیثیت مُحقق" (علی گڑھ سٹیژین غالب نمبر ص ۱۷۱) ۲۵ مارچ ۱۹۲۹ء کو قاضی صاحب نے مکمل کر کے مجھے بھیج دیا تھا لیکن ان مسائل پر جو اس مضمون میں آئے ہیں وہ غور و فکر کرتے رہے اور معلومات جمع کرتے رہے۔ انھوں نے اس میں اس قدر اضافے کیے کہ مضمون ایک مستقل کتاب بن گیا۔ اسے میں نے ۱۹۵۲ء میں نقد غالب (انجمن ترقی اردو) کے آخر میں شائع کیا۔

(۵۸) شہنشاہ چوں زمر آراستی دگر موسم موبدان خواستی

(شابنامہ ج ۳ ص ۳۲)

زمر کا ذکر غالب کی کتاب قاطع برہان ص ۱۳ پر آتا ہے۔

(۵۹) امیر حسن خاں بسمل (متوفی ۱۲۶۳ھ) کے بارے میں کہا جاسکتا ہے کہ انھوں نے

بیچ آہنگ کے جواب میں بیچ گلبن تصنیف کی تھی۔ سال تصنیف ۱۲۶۰ھ ہے۔ اس کا کوئی نسخہ راقم کی نظر سے نہیں گزرا۔

(۶۰) ایم۔ اے (عربی) مسلم یونیورسٹی علی گڑھ ۱۹۳۹ء۔ دیکھیے قاضی صاحب اپنی تحریرات میں کس قدر احتیاط برتتے ہیں۔ وہ نہیں لکھتے کہ امتحان میں اول رہے۔ "ایک اطلاع کے بہ موجب" لکھ کر انھوں نے کیسی احتیاط کی ہے۔ بات یہ ہے کہ یونیورسٹی گزٹ میں ابھی اطلاع شائع نہیں ہوئی تھی۔ اگرچہ عظمت الہی زبیری مرحوم رجسٹرار نے مجھے اطلاع دی تھی کہ تم تمام طلبہ میں اول آتے ہو، لیکن ظاہر ہے یہ ان کا ذاتی خط تھا۔

(۶۱) رسالہ اکتوبر ۱۹۳۹ء، ہی میں شائع ہوسکا۔ آل احمد سرور صاحب اور رشید احمد صدیقی مرحوم نے اپنے مضامین علی الترتیب ۲۶ ستمبر اور ۲۸ ستمبر کو لکھ کر بھیج دیے تھے۔ رسالہ اوائل اکتوبر میں شائع ہوا ہوگا۔

(۶۲) قاضی صاحب نے اس مجموعے کا نام آثار غالب رکھا تھا۔ طباحت کے دوران شیخ محمد اکرام مرحوم نے اپنی کتاب آثار غالب مجھے بھیجی۔ میں نے قاضی صاحب کو لکھا کہ اب یہ نام رکھنا مناسب نہیں۔ چنانچہ نام بدل کر آثار غالب رکھا گیا۔ سرورق پر تو آثار غالب ہی چھپا ہے، لیکن ڈھائی سو جو آف پرنٹس لکوائے گئے تھے ان کے سرورق پر آثار غالب کا نام چھپوایا گیا۔

(۶۳) قاضی صاحب ڈاکٹر عبدالستار صدیقی کے مشورے پر غالب کی بعض کتابیں مانپ میں چھپوانا چاہتے تھے۔

(۶۴) ایک سفر پڑھی نہیں جاتی۔

(۶۵) قاضی صاحب کی مصحفی سے دلچسپی بہت قدیم ہے۔ آل انڈیا اور نیشنل کانفرنس کے اجلاس جو غالباً ۱۹۳۰ء میں پٹنہ میں منعقد ہوا تھا، انھوں نے ایک طویل محققانہ مقالہ مصحفی پر پڑھا تھا۔ میں نے ۱۹۵۰ء کے اوائل میں جب انھیں اطلاع دی کہ مصحفی کی تصنیف مخزن النوائد (جس کا ذکر اس نے اپنے تذکرے میں کیا ہے) فنا نہیں ہوئی ہے بلکہ اس کا ایک نسخہ پنجاب یونیورسٹی لاہور کے کتب خانے میں محفوظ ہے تو وہ بہت خوش ہوئے اور اس کی نقل حاصل کرنے کی کوشش میں لگ گئے۔ اس کتاب میں مصحفی نے اپنے حالات زندگی درج کیے ہیں۔ ڈاکٹر صدیقی اس کی نقل کا کوئی انتظام نہ کر سکے۔ برسوں بعد کتاب یا اس کے کچھ اجزاء کی نقل غالباً ڈاکٹر وحید قریشی نے انھیں

فراہم کی۔ لیکن اس وقت تک ڈاکٹر ابواللیث صدیقی (کراچی یونیورسٹی) مصنفی پر اپنی

کتاب شائع کر چکے تھے جس میں مخزن العوائد کے طویل اقتباسات درج ہیں۔

(۶۶) قاضی صاحب نے یہ کتاب ڈاکٹر عبدالستار صدیقی کے نام معنون کی ہے۔

(۶۷) انگریز مستشرق ٹرنر میکین (Turner Meccan) جس نے انگریزی میں شاہنامے کا ترجمہ کیا

(۶۸) قاضی صاحب کی مراد لمدن (Lumsden) سے ہوگی۔ اس نے بھی غالباً اس کا ترجمہ شائع کیا تھا۔

(۶۹) غالباً وہ ایرانی اڈیشن مراد ہے جسے محمد رمضان نے مرتب کر کے برن سے ۱۳۱۲ ش میں شائع کیا تھا۔

(۷۰) دیوان مطبع احمدی آگرہ سے سنہ ۱۸۶۳ عیسوی میں شائع ہوا تھا ۱۰ اس کے نسخے کمیاب ہیں لیکن نایاب نہیں۔

(۷۱) آثار غالب ص ۶۷

(۷۲) غلام رسول مہر صاحب کا یہ مضمون میں نے اشاعت سے قبل قاضی صاحب کی طلب پر انھیں مطالعے کے لیے بھیجا تھا ۱۰ یہ بعد کو علی گڑھ میگزین (غالب نمبر) میں شائع ہوا۔ دیکھیے ص ۳۷۔

(۷۳) محمد کریم بن ممدی قلی تبریزی کی تالیف ۱۰ سال تالیف ۱۲۰۶ھ۔

(۷۴) غالب نے بہادر شاہ ظفر کی اس غزل کی تفسیر کی تھی جس کا ایک مصرع یہ ہے۔

وصل کی شب ۱۰ اسے بت بے پیر آدمی رہ گئی

یہ مختصراً جو دہلی اردو اخبار کے تھے مؤرخ ۱۰ اپریل ۱۸۵۳ء کی ایک اشاعت میں چھپا

تھا میں نے غالب نمبر میں شائع کر دیا تھا۔ ص ۱۰۱

(۷۵) ڈاکٹر صدیقی کے چھوٹے صاحب زادے محمد مسلم صدیقی، مقیم الہ آباد۔

(۷۶) ان کی تعیین فی الحال نہیں کر سکا۔

(۷۷) الگزٹور ہینڈلی ۲۰ آزاد (ت جولائی ۱۸۶۱ء) مراد ہیں جو زین العابدین خاں عارف کے

شاگرد تھے اور غالب سے گہرا تعلق رکھتے تھے۔

(۷۸) بیچ آہنگ ص ۲۰۳ (طبع دوم، مطبع دارالسلام، حوض قاضی، دہلی، ۱۸۵۳ء) میرزا کا لکھا

ہوا دیباچہ طبع اول (مطبع سلطانی دہلی ۱۸۳۹ء) میں اس لیے موجود نہیں کہ اس کی

طباعت ۱۳ رمضان ۱۲۵۶ھ کو ختم ہوئی اور تذکرہ طلسم راز کا سال اتمام جیسا کہ غالب

کے

لکھے ہوئے قطعہء تاریخ سے معلوم ہوتا ہے ۱۲۶۶ھ ہے۔

(۸۹) یہ بات حیرت میں ڈال دینے والی ہے۔ جو میر ممدی مجرد سے واقف ہے وہ جانتا ہے کہ انھوں نے ایک تذکرہ مرتب کیا تھا اور اس کا دیباچہ غالب نے لکھا تھا۔ تذکرہ ظلم راز کے کسی نسخے کا اب تک پتا نہیں چلا ہے اور غالب کا نوشتہ دیباچہ موجود نہ ہوتا تو شاید مشکل سے اس بات کا علم ہوتا کہ مجرد ایک تذکرے کے مرتب بھی ہیں۔ تعجب ہے کہ اس کا حوالہ بھی اب تک دیکھنے میں نہیں آیا۔ میر ممدی مجرد کے خاندان سے تعلق رکھنے والے صاحب نے بہت دن ہوئے سندھ سے مجھے اطلاع دی تھی کہ ان کے پاس اس تذکرے کا ایک نسخہ موجود ہے۔ میں نے تفصیلات چاہیں لیکن پھر ان کا کوئی خط نہیں آیا۔ اور نہ اس کے مندرجات پر آج تک ان کا کوئی مضمون دیکھنے میں آیا۔

(۹۰) یہ بہت اہم اطلاع ہے۔ لیکن بیسویں صدی کے اوائل میں اس پر نظر ثانی کی بات کا مجھے یقین نہیں آتا۔ مجرد بیسویں صدی میں صرف ڈھائی سال چبے ہیں (تاریخ وفات ۱۵ مئی ۱۹۰۳ء دیکھیے تلامذہ غالب میں ص ۳۷۶ طبع دوم) اس زمانے میں ان کی صحت خراب تھی اور بینائی کمزور۔ اس عالم میں پورے تذکرے پر انھوں نے نظر ثانی کی ہو اس کا یقین اسی وقت آسکتا ہے جب وہ قطعہء تاریخ جس کا ذکر قاضی صاحب کر رہے ہیں پیش نظر ہو۔

(۹۱) مالک رام صاحب نے دو نثری رسالے انوار الاعجاز، ہدیۃ الامتہ کے علاوہ گنج غرائب اور آیات علیٰ نبی شان مولانا علی کا ذکر کیا ہے جس کے قلمی نسخے علی الترتیب لاہور اور کراچی میں محفوظ ہیں۔ تلامذہ غالب ص ۳۷۶) معلوم نہیں ہوسکا کہ ہمیش پرشاد کے پیش نظر مجرد کی کیا کتاب تھی۔

(۹۲) خطوط غالب مرتبہ ہمیش پرشاد (الہ آباد ۱۹۳۱ء) مراد ہے۔ ڈاکٹر صدیقی ۱۰ دوران طباعت قاضی صاحب کے پاس اس کے مطبوعہ ادراک بھیجتے رہے تھے۔

(۹۳) مجھ پر اس کا مضمون واضح نہ ہوسکا۔ جب یہ مجموعہ خطوط ۱۹۳۱ء میں شائع ہو چکا تھا تو قاضی صاحب کے پاس صرف ۲۳۰ تک کے ادراک کیوں تھے۔

(۹۴) محمد زہیر صدیقی جو ترک وطن کر کے کراچی چلے گئے تھے اور چھوٹے صاحبزادے محمد مسلم صدیقی مقیم الہ آباد۔

(۸۵) رسالہ معاصر اس زمانے میں پٹنے سے ہابانہ ڈاکٹر عظیم الدین احمد کی ادارت میں شائع ہوتا تھا، لیکن ترتیب و اشاعت کا سارا کام پروفیسر کلیم الدین احمد کیا کرتے تھے۔ رسالہ مُصنّف سے ماہی تھا اور اسے سید الطاف علی بریلوی مرحوم مسلم ایجوکیشنل کانفرنس، علی گڑھ سے شائع کرتے تھے۔ تقسیم ہند تک یہ علمی رسالہ یہاں سے شائع ہوتا رہا۔

(۸۶) یہ خط نمبر ۲ ہے (خطوط غالب ص ۲) مریٹب نے اسے اگست ۱۸۵۰ء کا لکھا ہوا قرار دیا تھا۔

(۸۷) منشی ہمیش پرشاد نے اس خط پر سالِ تحریر درج نہیں کیا ہے لیکن اسے خط ۲ سے جو ۱۹ اپریل ۱۸۵۳ء کا لکھا ہوا ہے پہلے درج کیا ہے۔

(۸۸) خطوطِ غالب ص ۳۵۳۔ اصل میں سووا ۲ ستمبر لکھا گیا ہے میں نے خطوطِ غالب سے تصحیح کر دی ہے۔

(۸۹) قاضی صاحب نے سووا ۱۸۵۲ء لکھ دیا ہے

(۹۰) قاضی صاحب نے "بہتر" میں ت پر تشدید کا نشان لگا دیا ہے اس سے تو ان کا مقصد فوت ہو جاتا ہے۔ وہ ظاہراً "تازہ شے بہتر بارہ سے بہتر" لکھنا چاہتے ہوں گے۔

پس نوشت: "تازہ شے بہتر بارہ سے بہتر"؛ غالب، میر احمد حسین میکش کو لکھتے ہیں:

"تاریخ نے مزا دیا، خدا جانے وہ فرے کس مزے کے ہوں گے،

جن کی تاریخ ایسی ہے ... تاریخ دیکھی، اس کی تعریف میں فرے

کھائیں گے، اس کی تعریف کریں گے۔ کھیں یہ تمہارے خیال میں

نہ آوے کہ یہ حسن طلب ہے کہ ناحق تم دین محمد کو دوبارہ تکلیف

دو۔ ابھی رقعہ لے کر آیا ہے، ابھی فرے لے کر آوے ... اگر بہ

فرض محال تم یوں ہی عمل میں لاؤ گے اور میاں دین محمد صاحب

کے ہاتھ فرے بھجواؤ گے، تو ہم بھی کھیں گے؛ "تازہ شے بہتر،

بارہ سے بہتر"۔

منشی ہمیش پرشاد اور ڈاکٹر عبدالستار صدیقی کے پیش کردہ متن میں "تازہ شے بہتر" کو

صحیح سمجھنے میں قاضی عبدالودود صاحب کو تامل ہے۔ ان کے خیال میں "تازہ شے بہتر، بارہ سے

بہتر" زیادہ قرین قیاس ہے۔ ڈاکٹر نجم الاسلام صاحب اسے تینہیں خطی بکتے ہیں اور متن کی

حسب ذیل شکل بہتر اور موزوں سمجھتے ہیں:

میں ان سے متفق ہوں۔ مطلب یہ کہ اگر فرمے بھیجو تو دس بارہ کی تعداد میں نہ بھیجو، ہزار پان سو بھیجو۔ یعنی تھوڑے بہت نہیں، بھیجنا ہو تو خاصی تعداد بڑی مقدار میں بھیجو۔ آموں کی طرح وہ فرمے بھی پسند کرتے ہوں گے کہ زیادہ آئیں۔

(۹۱) میاں یہ تحریر ختم ہو جاتی ہے۔ قیاس چاہتا ہے کہ خطوط غالب کے مطبوعہ فرمے ڈاکٹر صدیقی ان کے پاس برابر بھیجتے، اور وہ اپنے ملاحظت لکھ کر انھیں روانہ کرتے رہے ہوں گے۔

(۹۲) منشی مہیش پرشاد (ت ۱۹۵۱ء) مُرتب خطوط غالب جس کی پہلی جلد ڈاکٹر عبدالستار صدیقی کی نظر ثانی کے بعد ہندوستانی اکیڈمی ۱۰ آلاباد سے ۱۹۳۱ء میں شائع ہوئی۔
(۹۳) بعد کو قاضی صاحب کی رائے میں تبدیلی آئی۔ وہ کہتے تھے کہ کتب خانہ مشرقیہ کے دونوں نسخوں میں کوئی سے خانہ آرزو نہیں۔

"یہ نسخہ ۱۲۵۳ء سے قبل کا لکھا ہوا ہے اور ظاہراً معدوم ہے۔" (مآثر غالب ص ۱۵)
(۹۴) اس خط میں غالب کے اس فارسی دیوان کا تین جگہ ذکر آیا ہے اور ہر جگہ قاضی صاحب نے اس کا نام میخانہ آرزو لکھا ہے۔ یہ خیال کہ اس مجموعے کا نام میخانہ آرزو نہیں بلکہ میخانہ آرزو سر انجام ہے ظاہراً انھیں ۱۹۳۳ء کے بعد اور ۱۹۳۹ء سے پہلے کسی زمانے میں پیدا ہوا۔ میں اس معاملے میں ان سے متفق نہ تھا اگرچہ متعدد بار ان سے اس مسئلے پر گفتگو ہوئی۔ غالب نے اپنی دوسری کتابوں کے نام جس طرح رکھے ہیں (یعنی آہنگ، گل رعنا، قاطع بزبان، درفش کاویانی) اس سے بھی مجھے خیال ہوتا تھا کہ نام میخانہ آرزو ہی ہے، لیکن اب ڈاکٹر حنیف نقوی نے فارسی کا ایک ایسا قطعہ شائع کیا ہے جس سے یقین ہو جاتا ہے کہ اس کا نام "میخانہ آرزو سر انجام" ہی ہے۔

(۹۵) یہ ۲۶ خطوط ہیں ۳۳ نہیں۔ قاضی صاحب چاہتے تھے کہ ڈاکٹر عبدالسب شادانی، استاد شعبہ فارسی دہاکا یونیورسٹی یہ خطوط مُرتب کر دیں، لیکن وعدے کے باوجود وہ یہ کام نہ کر سکے۔ بالآخر قاضی صاحب نے جن کے پاس ان خطوط کی نقل تھی میری فرمائش اور اصرار پر علی گڑھ میگزین کے غالب نمبر کے لیے انھیں مُرتب کیا اور میں نے ۱۹۳۹ء میں اس کے ضمیمے کے طور پر شائع کر دیا۔

(۹۶) بانی کتب خانہ مشرقیہ کے صاحبزادے صلح الدین خدا بخش، جنہوں نے اپنا ذخیرہ کتب بھی کتب خانے کو دے دیا تھا۔

(۹۷) اس مجموعے میں جو بقول حکیم حبیب الرحمن (ڈھاکہ) شائق جہانگیر نگری کا جمع کردہ ہے، تپان، شائق، خواجہ محمد حسن، خواجہ فرائد اور ایک نامعلوم الاسم مکتوب الیہ کے نام کے خطوط ہیں۔ اس مجموعے میں ابوالقاسم خاں کے نام کوئی خط نہیں۔ ان کے نام کے ایکس خطوط مشرقیہ غالب مرتبہ مسعود حسن رضوی (رام پور ۱۹۳۷ء) میں موجود ہیں۔

(۹۸) یہ ثنوی جو غالب نے بہادر شاہ کی طرف سے تفتیح سے براءت کے لیے لکھی تھی مشرقیات غالب میں شامل ہے۔

(۹۹) درفش کاویانی کا کمیاب نسخہ (مملوکہ راقم) انھیں مطالعے کے لیے دیا گیا تھا۔ بیس چھبیس سال کے بعد بھی ان کے پاس موجود تھا لیکن اس طرح کہ کثرت استعمال سے اس کے پرزے پرزے ہو گئے تھے۔

(۱۰۰) مجھے اس کتاب کا علم نہیں۔ بہت بعد کو لالا پرتھوی چند نے پنشن کے سلسلے کے دقری کاغذات حق جاگیر غالب کے نام سے ۱۹۶۸ء میں دہلی سے شائع کر دیے تھے۔ یہ مجموعہ بے حد کمیاب بلکہ نایاب ہے۔ اب اس کتاب کا نقش ثانی افادہ عام کی خاطر ڈاکٹر سید معین الرحمن صاحب نے لاہور سے شائع کر دیا ہے۔

(۱۰۰) فرہنگ غالب مرتبہ امتیاز علی عرشی پر ان کا تبصرہ میں نے علی گڑھ میگزین "غالب نمبر" میں شائع کیا ۱۹۳۹ء۔ ذکر غالب (مالک رام) اور دوسری کتابوں پر بعد کو ان کے تبصرے معاصر (سہ ماہی) میں چھپے اور سید چمن (مرتبہ مالک رام) پر ان کا تبصرہ رسالہ مصنف (علی گڑھ) میں شائع ہوا۔